

अभियांत्रिकी पदवी/पदविका धारक स्थापत्य
अभियांत्रिकी सहाय्यकांना पदोन्नतीसाठी
व्यावसायिक परिक्षा उत्तीर्ण होणे बंधनकारक
नसण्याबाबत.

महाराष्ट्र शासन
ग्राम विकास विभाग
शासन परिपत्रक क्र.पदोन-३८१५/प्र.क्र.९८/आस्था.१०,
२५, मझबान पथ, बांधकाम भवन, फोर्ट,
मुंबई-४०० ००१,
दिनांक : १८ फेब्रुवारी, २०१६.

- वाचा:-१) महाराष्ट्र जिल्हा परिषदा जिल्हा सेवा (सेवाप्रवेश)नियम,१९६७.
२) या विभागाची दि.२ फेब्रुवारी,२००६ ची अधिसूचना.
३) मा.उच्च न्यायालय मुंबई,औरंगाबाद खंडपीठ यांच्या रिट याचिका
क्र.१४८१/२०१४ मधील दि.१५ एप्रिल,२०१४ रोजी दिलेला न्यायनिर्णय.

परिपत्रक

महाराष्ट्र जिल्हा परिषद (जिल्हा सेवाप्रवेश) नियम १९६७ मध्ये परिशिष्ट ६ नियम-५ मध्ये असे स्पष्ट केले आहे की, स्थापत्य अभियांत्रिकी सहाय्यक पदावर सलग तीन वर्षे सेवा पूर्ण झालेल्या तसेच सेवा प्रवेशोत्तर परीक्षा व व्यावसायिक परीक्षा उत्तीर्ण झालेल्या स्थापत्य अभियांत्रिकी सहाय्यकांना कनिष्ठ अभियंता या पदावर पदोन्नती दिली जाते.

२. मा. उच्च न्यायालय मुंबई, खंडपीठ औरंगाबाद रिट याचिका क्र.१४८१/२०१४ मध्ये जे उमेदवार स्थापत्य अभियांत्रिकी सहाय्यक, पदवी/पदविका धारण करीत आहेत व जे स्थापत्य अभियांत्रिकी सहाय्यक या पदावर कार्यरत आहेत अशा उमेदवारांनी व्यावसायिक परिक्षा देणे आवश्यक नाही असे न्यायालयाने न्यायनिर्देश दि.१५ एप्रिल,२०१४ रोजी दिलेले आहेत. व्यावसायिक परिक्षेकरिता असलेल्या अभ्यासक्रमापेक्षा जास्त शैक्षणिक अर्हता पदवी व पदविकाधारक यांच्याकडे आहे, अशा वेळी त्यांना व्यावसायिक परिक्षा पास होण्याची अट त्यांचेवर लादणे उचित होणार नाही असे मा.उच्च न्यायालयाच्या न्यायनिर्देशात नमूद करण्यात आले आहे.

३. सबब, मा.उच्च न्यायालयाच्या न्यायनिर्णयास अनुसरून महाराष्ट्र जिल्हा परिषद (जिल्हा सेवाप्रवेश) नियम,१९६७ मध्ये परिशिष्ट-६, नियम ५ मधील अनुक्रमांक २, रकाना ४ मधील (१-अ) खाली नमूद तरतूदीमध्ये सुधारणा करण्यात येत आहे. कनिष्ठ अभियंता पदावर पदोन्नतीसाठी जे अभियांत्रिकी सहाय्यक विहित पात्रता पूर्ण करित आहेत आणि जे अभियांत्रिकी पदवी किंवा पदविका (३ वर्षांचा अभ्यासक्रम) धारण करीत आहेत अशा स्थापत्य अभियांत्रिकी सहाय्यकांना, कनिष्ठ

अभियंता पदावरील पदोन्नतीसाठी विहीत केलेली अवेक्षकासाठी असलेली व्यावसायिक परिक्षा उत्तीर्ण होणे बंधनकारक असणार नाही.

४. सदर परिपत्रक महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आले असून त्याचा संगणक सांकेतांक क्रमांक २०१६०२२४१६३६५२९९२० .

महाराष्ट्राचे राज्यपाल यांच्या आदेशानुसार व नांवाने,

(गोविंद माईणकर)

कार्यासन अधिकारी, महाराष्ट्र शासन.

प्रति,

सर्व विभागीय आयुक्त, विभागीय आयुक्त याचे कार्यालय.

सचिव, सार्वजनिक बांधगाम विभाग, मंत्रालय.

सचिव, जलसंपदा विभाग, मंत्रालय.

सर्व मुख्य कार्यकारी अधिकारी, जिल्हा परिषद.

सर्व मुख्य लेखा व वित्त अधिकारी, जिल्हा परिषद, चंद्रपूर,

सर्व कार्यासन अधिकारी, जिल्हा परिषद आस्थापना, ग्राम विकास व जलसंधारण विभाग,

कार्यकारी अभियंता, सर्व जिल्हा परिषद,

निवड नस्ती, कार्यासन आस्था.१०, मंत्रालय, मुंबई-४०० ०३२.